

ఎమ్మెల్యేలు, నేతల పనితీరును క్షణంగా పరిశీలిస్తున్నాం: చంద్రబాబు



అమరావతి, ఫిబ్రవరి 14: ఏపీ సీఎం నారా చంద్రబాబు నాయుడు తన పాలనా కాలంపై మరోసారి స్పష్టత ఇచ్చారు. 1995-96లో తన పాలనలో ఉన్న నికల్ దొంగతనాన్ని మరోసారి పునరావృతం చేస్తానని ఆయన ప్రకటించారు. పార్టీ ఎమ్మెల్యేలు, నేతల పనితీరును క్షణంగా పరిశీలిస్తున్నామని, వారికి సీట్ కవర్లలో నివేదికలు ఇస్తున్నామని తెలిపారు. ఈ నివేదికల ద్వారా వారిని వారికే అద్దంలో చూపిస్తున్నామని, మారకపోతే వారికే నష్టమని హెచ్చరించారు. పార్టీ ఎమ్మెల్యేలతో సమావేశం..

సీఎం చంద్రబాబు నాయుడు శనివారం అమరావతిలో పార్టీ ఎమ్మెల్యేలతో నిర్వహించిన సమావేశంలో ఈ కీలక వ్యాఖ్యలు చేశారు. '1995-96 మార్చి నెలలో నికల్ దొంగతనం 9 అంశాలలో సర్వే చేయించి నివేదికలు ఇస్తున్నా. సీట్ కవర్లలో ఇచ్చే ఈ నివేదికల ద్వారా ఎమ్మెల్యేల పనితీరు, లోపాలను స్పష్టంగా చూపిస్తున్నాం. మారకపోతే వాళ్ళకే నష్టం' అని చంద్రబాబు అన్నారు. ఇక నుంచి ఎమ్మెల్యేల పనితీరుపై అత్యంత కఠినంగా వ్యవహరించున్నానని సీఎం పేర్కొన్నారు. లోకేష్ పనితీరుపై ప్రశంసలు..

మంత్రి నారా లోకేష్ పనితీరుపై సీఎం చంద్రబాబు నాయుడు సంతుష్టి వ్యక్తం చేశారు. 'లోకేష్ పని లోకేష్ చేస్తున్నారు, నా పని నేను చేస్తున్నాను' అని స్పష్టం చేశారు. ముఖ్యంగా మంగళగిరి చేనేత చీరలకు లోకేష్ కల్పిస్తున్న అంతర్జాతీయ బ్రాండింగ్‌ను ఆయన ప్రత్యేకంగా అభినందించారు.

హార్టికల్చర్ హాబ్ కు 30వేల కోట్ల కేటాయింపుతో ఎమ్మెల్యేలంతా హాసీ: సీఎం చంద్రబాబు

అమరావతి, ఫిబ్రవరి 14: రాయలసీమ ముఖచిత్రం మార్పిడి తామేసిన ఏపీ సీఎం చంద్రబాబు నాయుడు చెప్పారు. రాయలసీమ హార్టికల్చర్ హాబ్ కు 30వేల కోట్ల కేటాయింపుతో పట్ల ఎమ్మెల్యేలంతా సంతోషంగా ఉన్నారని సీఎం అన్నారు. ఇవాళ సీఎం చంద్రబాబు అసెంబ్లీ లాభిలో మీడియాతో మాట్లాడుతూ జరిపారు. ఈ సందర్భాల్లో అమరావతి అభివృద్ధిపైనా, ప్రకాశం, రాయలసీమ అభివృద్ధి మీద కీలక వ్యాఖ్యలు చేశారు. రాష్ట్రం ఇంకా వైసీపీ పాలనలో వచ్చిన విధ్వంసం నుంచి పూర్తిగా కోలుకోవడానికి సమయం పడుతుందన్న చంద్రబాబు.. ప్రస్తుత బడ్జెట్ మెరుగైనది అయినప్పటికీ సమస్యలు ఎన్నో ఉన్నాయని అన్నారు. ఆదాయం తక్కువ, ఖర్చులు ఎక్కువ అనే వారసత్వ సమస్యను కేంద్ర సహకారంతో మేనేజ్ చేస్తున్నామని తెలిపారు. అమరావతి విషయంలో చంద్రబాబు మాట్లాడుతూ, రెండు, మూడేళ్లలో అమరావతికి ఒక రూపు వస్తుందని, రాజధానిని జాతీయ రహదారులకు అనుసంధానిస్తున్నామని చెప్పారు. దీంతో రాకపోకలు పెరిగి ఆదాయం వస్తుందని వివరించారు.

రాజధాని అమరావతికి పశ్చిమ బైపాస్ వల్ల యాక్సెస్ పెరిగిందని, ఇన్ఫర్ రింగ్ రోడ్, ఔటర్ రింగ్ రోడ్లతో మరింత యాక్సెస్ మెరుగుపడుతుందని సీఎం పేర్కొన్నారు. 'ఇది అమరావతిని ఆర్థికంగా బలోపేతం చేసే దిశగా ఉంటుంది. ఇది కేవలం రాజధాని నగర అభివృద్ధి మాత్రమే కాదు, రాష్ట్ర ఆర్థిక వ్యవస్థకు కీలకం'. అని చంద్రబాబు చెప్పారు.

కూటమి ప్రభుత్వం అమరావతిని గ్రీన్ ఫీల్డ్ సీటీగా తీర్చిదిద్దుతోందని సీఎం తెలిపారు. ఇటీవల క్యాంటం వ్యాపి భవనాలకు శంకుస్థాపన చేసి, అమరావతిని క్యాంటం టెక్నాలజీ హబ్ గా మార్చాలనే లక్ష్యం ప్రకటించామని.. ఇది హైదరాబాద్ ఐటీ రివల్యూషన్ తో పోల్చదగిన మరో విప్లవం అవుతుందని ఆయన అన్నారు.



హార్టికల్చర్ హాబ్ కు 30వేల కోట్ల

హెల్త్ కేర్ రంగంలో 'గేమ్ ఛేంజర్'

అమరావతి, ఫిబ్రవరి 14: మైక్రోసాఫ్ట్ సహ వ్యవస్థాపకుడు బిల్ గేట్స్ సహవారం (ఫిబ్రవరి 16) ఆంధ్రప్రదేశ్ రాష్ట్రానికి వస్తున్నారని సీఎం చంద్రబాబు నాయుడు ప్రకటించారు. ఇవాళ (శనివారం) అమరావతిలో పార్టీ ఎమ్మెల్యేలతో నిర్వహించిన భేటీలో సీఎం చంద్రబాబు ఈ విషయం వెల్లడించారు. 'ఎల్లండి అమరావతికి బిల్ గేట్స్ వస్తున్నారు. బిల్ గేట్స్ ను 3 సార్లు ఏపీకి తీసుకొచ్చిన ఘనత నాదే' అని సగర్వంగా ప్రకటించారు. తొలిసారి హైటెక్ సిటీ (హైదరాబాద్) కోసం, రెండోసారి విశాఖ అగ్రిటెక్ కోసం గేట్స్ ను రప్పించానని, ఇప్పుడు సంజీవని పథకం కోసం పిలిపిస్తున్నామని వివరించారు.

సంజీవని పథకం: ఆరోగ్య రంగాన్ని విప్లవాత్మకంగా మార్చే లక్ష్యంతో సంజీవని పథకం రూపొందుతోంది. బిల్ డ మెలిండా గేట్స్ ఫౌండేషన్ సహకారంతో ఈ పథకం ద్వారా గ్రామీణ ఆరోగ్య సేవలు, వ్యాక్సినేషన్, మాతా శిశు సంరక్షణ వంటి అంశాలలో పురోగతి సాధించాలని ప్రభుత్వం భావిస్తోంది. కాగా, సంజీవని పథకం అనేది ఆంధ్రప్రదేశ్ ప్రభుత్వం ముఖ్యమంత్రి నారా చంద్రబాబు నాయుడు నేతృత్వంలో 2025లో ప్రవేశపెట్టిన టెక్నాలజీ ఆధారిత ప్రజా ఆరోగ్య కార్యక్రమం. ఇది రాష్ట్రాన్ని 'ఆరోగ్య ఆంధ్రప్రదేశ్'గా మార్చడం, ప్రతి పౌరుడికీ డిజిటల్ హెల్త్ రికార్డులు, ముందస్తు రోగ నిర్ధారణ, ఉచిత, సులభ వైద్య సేవలు అందించడం లక్ష్యంగా పెట్టుకుంది. ముఖ్య లక్ష్యాలు 6 ఫీచర్లు..

డిజిటల్ హెల్త్ రికార్డులు: సంజీవని పథకం కింద ప్రతి ఒక్కరికీ డిజిటల్ హెల్త్ ప్రొఫైల్/డిజిటల్ హెల్త్ కార్డ్ ఇస్తారు. ఇందులో వైద్య పరీక్షలు, చికిత్స చరిత్ర, డిగ్రీలు, ల్యాబ్ రిపోర్టులు, వ్యాక్సినేషన్ రికార్డులు స్టోర్ అవుతాయి. మొబైల్ ఫోన్ ద్వారా డాక్టర్ అపాయింట్ మెంట్లు బుక్ చేసుకోవచ్చు. క్యాప్షన్, పేపర్ లెస్ మాత్రమే కాకుండా తక్షణ సాయం అందుతుంది.



ఉచిత వైద్య సేవలు: ప్రతి కుటుంబానికి సంవత్సరానికి రూ. 2.5 లక్షల వరకు ఉచిత వైద్య చికిత్స (యునివర్సల్ హెల్త్ కవరేజ్). అవసరమైతే టీ= ట్రస్ట్ ద్వారా అడ్వాన్స్డ్ ట్రిట్ మెంట్ కోసం రూ. 25 లక్షల వరకు సాయం. డివెంటివ్ హెల్త్ కేర్: ముందుగానే రోగాలను గుర్తించడం. ఉ దాహరణకు 30 ఏళ్లు దాటిన వారికి, హై-రిస్క్ కేసులకు స్క్రీనింగ్. రాష్ట్రవ్యాప్తంగా 72.73 లక్షల మందికి 42 రకాల వైద్య పరీక్షలు (రక్త పరీక్షలు, డయాబెటిస్, ధీమా, గుండె సంబంధిత వంటివి) చేస్తారు.

టెక్నాలజీ ఇంటిగ్రేషన్: టీఎం-ఆధారిత స్క్రీనింగ్, పర్సనలైజ్డ్ మెడిసిన్ కార్యక్రమాన్ని బిల్ డ మెలిండా గేట్స్ ఫౌండేషన్, ఐజా (టాటా కన్సల్టెన్సీ సర్వీసెస్) సహకారంతో అమలు చేస్తున్నారు. ఇది ఆయుష్మాన్ భారత్, టీ= హెల్త్ సర్వీసెస్ తో ఇంటిగ్రేట్ అవుతుంది.

అమరావతితో సంబంధం.. అమరావతి రాజధాని ప్రాంతంగా ఉండటంతో.. సంజీవని పథకం ఇక్కడ ప్రధానంగా అమలు చేయాలని చూస్తున్నారు. బిల్ గేట్స్ ఫౌండేషన్ సహకారంతో డిజిటల్ హెల్త్ రికార్డులు, పర్సనలైజ్డ్ మెడిసిన్ వంటి అంశాలు అమరావతిలో ఫోకస్ చేస్తున్నారు. బిల్ గేట్స్ తన పర్యటనలో (ఫిబ్రవరి 16) అమరావతికి వచ్చి ఈ పథకంపై చర్చలు జరుపుతారు. ఇది అమరావతిని హెల్త్ కేర్ డ టెక్నాలజీ హబ్ గా మార్చే భాగంగా చూస్తున్నారు.

అమలు స్థితి.. మొదటి ఫైల్డ్ ప్రోగ్రాం కుప్పం నియోజకవర్గం (చిత్తూరు జిల్లా)లో విజయవంతంగా ప్రారంభమైంది. తర్వాత 2026 జనవరి నుంచి చిత్తూరు జిల్లా మొత్తం అమల్లోకి తెచ్చారు. 2026లో రాష్ట్రవ్యాప్తంగా పూర్తిగా అమలు చేస్తారు. జూలై 2026 నాటికి లక్షల మంది స్క్రీనింగ్ పూర్తి చేసి, ఆరోగ్య భద్రతను బలోపేతం చేయాలనేది ఈ పథకం లక్ష్యం. ఈ పథకం రాష్ట్ర ప్రజలకు ఆర్థిక భారం తగ్గించి, నాణ్యమైన ఆరోగ్య సేవలు అందుబాటులోకి తెచ్చే 'గేమ్ ఛేంజర్'గా చెబుతున్నారు.

నారా లోకేష్ ఆత్మీయ కలయిక..



అమరావతి, ఫిబ్రవరి 14: రాజకీయ వ్యూహాలు, అసెంబ్లీ బడ్జెట్ చర్చల బిజీ షెడ్యూల్ ఉన్నప్పటికీ.. మంత్రి నారా లోకేష్ ఒక వినుత్పమైన కార్యక్రమానికి శ్రీకారం చుట్టారు. ఇందులో భాగంగా శనివారం మధ్యాహ్నం ఉండవల్లిలో.. ఆయన నివాసంలో గుంటూరు, విజయవాడ పార్లమెంట్ నియోజకవర్గాల పరిధిలోని ఎంపీలు, ఎమ్మెల్యేలు, ఎమ్మెల్సీలు, వారి కుటుంబ సభ్యులతో ఆత్మీయ సమావేశం నిర్వహించారు. రాజకీయాలకు అతీతంగా..

ఈ సమావేశం వసభోజనాల తరహాలో అత్యంత ఆహ్లాదకరమైన వాతావరణంలో సాగింది. రాజకీయ చర్చలకు తావులేకుండా, కేవలం కుటుంబ విషయాలు, పిల్లల చదువులు, వారికి గల క్రీడాభిలాషపై మాట్లాడుకున్నారు. సమావేశానికి వచ్చిన చిన్నపిల్లలతో లోకేష్ సరదాగా కబుర్లు చెబుతూ గడిపారు. 'చదువు, కెరీర్ ఒక్కటే జీవితం కాదు.. పిల్లలు క్రీడలను కూడా కెరీర్ గా ఎంచుకునేలా తల్లిదండ్రులు ప్రోత్సహించాలి' అని లోకేష్ ఈ సందర్భంగా సూచించారు. చేనేతకు మంగళగిరి బ్రాండింగ్..

తన నియోజకవర్గమైన మంగళగిరిలోని చేనేత కార్మికులకు అండగా నిలిచేందుకు లోకేష్ ప్రతి అవకాశాన్ని వాడుకుంటున్నారు. ఈ సమావేశానికి వచ్చిన ప్రజాప్రతినిధుల కుటుంబ సభ్యులకు ప్రత్యేకంగా మంగళగిరి చేనేత చీరలను కానుకగా అందజేసి తన నియోజకవర్గ బ్రాండింగ్ ను చాటుకున్నారు. పనుల పురోగతిపై రిపోర్ట్ కార్డులు.. కేవలం విందుకే పరిమితం కాకుండా.. బాధ్యతాయుతమైన నాయకుడిగా లోకేష్ మరో అడుగు వేశారు. గతంలో ఆయా నియోజకవర్గాల నాయకులు తనకు ఇచ్చిన వినతులపై తాజా పరిస్థితి ఏంటి? పనులు ఏ దశలో ఉన్నాయి? అనే అంశాలతో కూడిన స్టేట్ మెంట్ రిపోర్టులను స్వయంగా ఆయా నాయకులకు అందజేశారు. ఈ ఆత్మీయ కలయికకు హాజరైన నేతలు:

- గుంటూరు ఎంపీ డ కేంద్ర మంత్రి పెమ్మసాని చంద్రశేఖర్
- పౌర సరఫరాల శాఖ మంత్రి నాదెండ్ల మనోహర్ (తెనాలి-జనసేన)
- ఎమ్మెల్యేలు: తెనాలి శ్రావణ్ కుమార్ (తాడికొండ)
- ధూళిపాళ్ల సర్వేంద్రకుమార్ (పొన్నూరు)
- బూర్ల రామంజనేయులు (ప్రత్తిపాడు)
- గల్లా మాధవి (గుంటూరు వెస్ట్)
- నసీర్ అహ్మద్ (గుంటూరు ఈస్ట్)
- ఎమ్మెల్సీ ఆలపాటి రాజేంద్రప్రసాద్
- విజయవాడ ఎంపీ కేశినేని శివనాథ్ (చిన్ని)
- తంగిరాల సౌమ్య (నందిగూడు),
- శ్రీరాం రాజగోపాల్ (జగ్గయ్యపేట)
- వసంత వెంకట కృష్ణప్రసాద్ (మైలవరం)
- కొలికపూడి శ్రీనివాసరావు (తిరువూరు)
- బొండా ఉమామహేశ్వరరావు (విజయవాడ సెంట్రల్)
- గద్దె రామమోహన రావు (విజయవాడ ఈస్ట్)
- ఎమ్మెల్సీ పంచుమర్తి అనురాధ వీరిల్ ఉన్నారు.



హార్టికల్చర్ హాబ్ కు 30వేల కోట్లు కేటాయించడంతో ఎమ్మెల్యేలంతా హ్యాపీ: సీఎం చంద్రబాబు

ప్రపంచంలో టాప్-3 క్యాంటన్ వ్యాల్వల్ అమరావతి ఒకటిగా నిలవాలనేది మన దీర్ఘకాలిక దృష్టి అని చంద్రబాబు తెలిపారు. అదే సమయంలో, రాయలసీమను హార్టికల్చర్ హాబ్ మార్చడంపై సీఎం సంతోషం వ్యక్తం చేశారు. ఒకప్పుడు పశువులకు నీరు కూడా దొరకని రాయలసీమలో ఇప్పుడు దేశంలోనే ఉత్తమ పండ్లు (ముఖ్యంగా దానిమ్మ) పండుతున్నాయని, అప్పుడు తెచ్చిన హార్టి-సీవా ప్రాజెక్టు ఫలితాలు ఇప్పుడు కనిపిస్తున్నాయని చెప్పారు. రాయలసీమ, ప్రకాశం, మార్కాపురం ప్రాంతాలను గ్లోబల్ హార్టికల్చర్ హాబ్గా తీర్చిదిద్దేందుకు.. 500 మిలియన్ మెట్రిక్ టన్నుల ఉత్పత్తి లక్ష్యంతో ప్రణాళికలు రూపొందిస్తున్నామని చంద్రబాబు వెల్లడించారు. వచ్చే 2-3 ఏళ్లలో మరింత మెరుగైన బడ్జెట్ ప్రవేశపెడతామని, రాష్ట్రం పూర్తిగా గాడిలో పడుతుందని ఆయన ఆశాభావం వ్యక్తం చేశారు. వ్యవసాయం, సేవా రంగాల నుంచి ఆదాయం పెరగాలని, ఒంగోలు పాలు, అసంతపురం పండ్లకు మంచి డిమాండ్ ఉందని చంద్రబాబు అన్నారు.


దహన సంస్కారానికి ఆర్థిక సహాయం అందించిన అమరావతి బ్రాండ్ అంబాసిడర్ అంబుల వైష్ణవి



ఏలూరు జిల్లా ముదినేపల్లి... క్రైం కౌంటర్ సూపర్ ప్రతినిధి... దహన సంస్కారానికి ఆర్థిక సహాయం అందించిన అమరావతి బ్రాండ్ అంబాసిడర్ అంబుల వైష్ణవి ముదినేపల్లి మండలం వణుదూరు శివారు కొత్తపల్లి గ్రామంలో నివసిస్తున్న మాస్టారు గా పిలువబడే నందిగామ వెంకట రమణ (మాస్టారు) భార్య వెంకట రమణ 14ల02ల2026వ తేదీ ఉదయం మరణించినారని తెలిసి అమరావతి బ్రాండ్ అంబాసిడర్ అంబుల వైష్ణవి, ఆమె తండ్రి మనోజ్ లకు తెలిసి రమణ మాస్టారు నిరుపేదగా జీవిస్తూ వృద్ధాప్యం చేత ప్రభుత్వం వారిచే వృద్ధాప్య ఫింక్షన్ తో జీవిస్తున్నారని అనారోగ్యం సమస్యతో గత కొంతకాలంగా రమణ మాస్టారు భార్య మంచంలోనే వున్నారని, మృతురాలి కుటుంబాన్ని పరామర్శించి, 5000 రూపాయలు ఆర్థిక సహాయము అందించి వెంకటరమణ మాస్టారుకి, వారి కుమార్తె, అల్లునకు అమరావతి బ్రాండ్ అంబాసిడర్ అంబుల వైష్ణవి తరపున, డాక్టర్ మనోజ్ తమ ప్రాధుడ సానుభూతిని తెలియచేశారు

మంత్రి లోకేష్ నిర్వహించిన ఆత్మీయ సమావేశం..

కుటుంబ సభ్యులతో కలిసి పాల్గున్న ఎమ్మెల్యే వసంత కృష్ణప్రసాదు.. ఆత్మీయ సమావేశంలో పాల్గున్న జిల్లా ముఖ్య నేతలు..



ఏపీ, అమరావతి, ఫిబ్రవరి 14 (క్రైం కౌంటర్ బ్యూరో చీఫ్ సల్మాన్): తెలుగుదేశం పార్టీ జాతీయ కార్యదర్శి, ఆంధ్రప్రదేశ్ రాష్ట్ర మానవ వనరుల అభివృద్ధి, ఎలక్ట్రానిక్స్, ఐటీ శాఖల మంత్రి నారా లోకేష్ ఆత్మీయ సమావేశంలో మైలవరం ఎమ్మెల్యే వసంత వెంకట కృష్ణప్రసాదు కుటుంబ సమేతంగా పాల్గొన్నారు. ఎస్టీఆర్ జిల్లా పరిధిలోని కూటమి ప్రజాప్రతినిధుల కోసం ఉండవల్లిలోని తన నివాసంలో మంత్రి లోకేష్ శనివారం నిర్వహించిన ఆత్మీయ విందులో ఎమ్మెల్యే వసంత కృష్ణప్రసాదు తోపాటు ఆయన సతీమణి శిరీష, కుమారుడు ధీమంత్ సాయి, మరియు కుటుంబ సభ్యులు పాల్గొన్నారు. ఈ సందర్భంగా ఎమ్మెల్యే వసంత కృష్ణప్రసాదు మాట్లాడుతూ సమీక్షలు, పనితీరు అంచనాలో కాకుండా పార్టీకి దిశానిర్దేశం చేసే వ్యూహ రచనలకు, పార్టీ కోసం కట్టుబాటుతో ముందుకు సాగే వారికి ఈ సమావేశాలు ప్రోత్సాహంగా నిలుస్తున్నాయన్నారు. క్రమశిక్షణ, ఆత్మీయతతో ఐక్యత ధోరణితో తెలుగుదేశం అధిష్టానం నూతన ఒరవడికి శ్రీకారం చుట్టించారు. రాష్ట్ర రాజకీయ చరిత్రలో ఇది ఒక నూతన అధ్యాయమన్నారు. ప్రజల కోసం నిరంతరం శ్రమించే నాయకులు, వారి కుటుంబ సభ్యుల యోగక్షేమాల గురించి తెలుసుకునేందుకు ఇటువంటికార్యక్రమాలు నిర్వహించడం హర్షణీయం. ఇంతటి ఆత్మీయత పంచే నాయకులు, పార్టీతో పయనం అధ్యక్షంగా భావిస్తున్నారని ఎమ్మెల్యే వసంత కృష్ణప్రసాదు పేర్కొన్నారు.

అభివృద్ధి, సంక్షేమాల మేళవింపుగా బడ్జెట్ : ఎంపీ పుట్టా మహేష్ కుమార్

బడ్జెట్లో అన్ని రంగాలకు, అన్ని వర్గాలకు ప్రాధాన్యం... బీసీ సంక్షేమానికి భారీగా కేటాయింపులు... పోలవరంతో పాటు నీటిపారుదల ప్రాజెక్టులన్నీ పూర్తి చేసే విధంగా నిధులు...

ఏలూరు, ఫిబ్రవరి 14 (క్రైం కౌంటర్ ప్రతినిధి) : ఏపీ బడ్జెట్ లో విజన్ 2047 లక్ష్యాలకు అనుగుణంగా అభివృద్ధికి పెద్దపీట వేస్తూనే, వెనుకబడిన వర్గాల సంక్షేమానికి భారీగా నిధులు కేటాయించటం అభినందనీయం అన్నారు ఏలూరు ఎంపీ పుట్టా మహేష్ కుమార్. శనివారం ఆంధ్రప్రదేశ్ అసెంబ్లీ లో 3,32,205 కోట్లతో రాష్ట్ర ఆర్థిక మంత్రి పయ్యపుల కేశవ్ 2026-27వో బడ్జెట్ ప్రవేశపెట్టిన సందర్భంగా ఎంపీ పుట్టా మహేష్ కుమార్ స్పందించారు. ?వైసీపీ ప్రభుత్వం లో నా ఎస్సీ, నా ఎస్టీ, నా బీసీ, నా మైనారిటీ అని మూడు కబుర్లు చెబుతూ వారి సంక్షేమ పథకాలన్నీ ఎత్తివేయగా, కూటమి ప్రభుత్వం వచ్చిన తర్వాత వెనుకబడిన వర్గాల సంక్షేమానికి భారీగా నిధులు కేటాయించడం ఆ వర్గాల పట్ల కూటమి ప్రభుత్వానికి ఉన్న చిత్తశుద్ధిని చాటుతోందన్నారు. ముఖ్యంగా హో బీసీ కాంపోనెంట్ కోసం రికార్డు స్థాయిలో హో ఏకంగా 51,021 కోట్లు కేటాయించడం అలాగే ఎస్సీ, ఎస్టీ, మైనార్టీ వర్గాల సంక్షేమ కేటాయింపులు పెంచటం హో అన్ని వర్గాల ప్రజలకూ సంతోషకరమైన విషయం అన్నారు. ఎన్ని ఆర్థిక ఇబ్బందులున్నా, ఎన్నికల సమయంలో ఇచ్చిన మరో హామీని నెరవేర్చుతూ నేతన్నలకు ఉచిత హోవిద్యుత్ పథకం ప్రకటించడం ముఖ్యమంత్రి చంద్రబాబు ధృఢ సంకల్పానికి నిదర్శనం అన్నారు. రాష్ట్రంలోని పేదలందరికీ సొంత ఇంటి కల నిజం చేసే లక్ష్యంతో గృహ నిర్మాణ శాఖకు 6,350 కోట్లు కేటాయించారని, అదే విధంగా వైసీపీ ప్రభుత్వ హయాంలో పూర్తిగా నిర్లక్ష్యం చేయబడ్డ రోడ్లు, పోర్టులు, ఎయిర్పోర్టులకు 13,546

మహా శివరాత్రి సందర్భంగా ఏర్పాట్లను పరిశీలించిన చైర్మన్ చిట్టిబాబు..

భక్తుల కొరకు అన్ని ఏర్పాట్లు పూర్తి చేసాం.. పటిష్ట భద్రతతో మున్సిపల్ - రెవెన్యూ - పోలీస్ మరియు సంబంధిత శాఖల సిబ్బంది..



ఎన్టీఆర్ జిల్లా, కొండపల్లి మున్సిపాలిటీ, ఫిబ్రవరి 14 (క్రైం కౌంటర్ డెస్క్): మహాశివరాత్రి సందర్భంగా ఇల్లపాపట్లం పవిత్ర సంగమం వద్ద భక్తులకు ఏర్పాటు చేసిన సదుపాయాలను కొండపల్లి పురపాలక చైర్మన్ మరియు ఎన్టీఆర్ జిల్లా తెలుగుదేశం పార్టీ ప్రధాన కార్యదర్శి చెన్నుబోయిన చిట్టిబాబు శనివారం నాడు పరిశీలించారు. ఈ సందర్భంగా ఆయన మాట్లాడుతూ మహా శివరాత్రి సందర్భంగా కృష్ణా గోదావరి నదీ కలయిక పవిత్ర సంగమం వద్ద నదీ స్నానాలు ఆచరించడానికి వచ్చే ఎలాంటి ఇబ్బందులూ కలగకుండా కొండపల్లి పురపాలక అధ్యక్షులతో అన్ని సదుపాయాలను ఏర్పాటు చేసినట్లు తెలిపారు. అధికారులకు, పారిశుధ్య సిబ్బందికి తగు సూచనలు చేశారు. రేపు వచ్చే భక్తులకు ఎలాంటి ఇబ్బందులూ కలగకుండా అన్ని సౌకర్యాలు ఏర్పాటు చేశారు. భక్తులు పాల్గొని ఆ పరమేశ్వరుడు ఆశీస్సులు పొందాలని కోరారు. పోలీసులు, రెవెన్యూ, ఎన్టీఆర్ఎఫ్, కొండపల్లి పురపాలక సిబ్బంది పర్యవేక్షిస్తుంటారని తెలిపారు. ఈ కార్యక్రమం లో కొండపల్లి మున్సిపాలిటీ కమిషనర్ వెంకటరత్నం తదితరులు పాల్గొన్నారు.

నేడు కోటప్పకొండ తిరునాళ్లు



లక్షలాదిగా తరలిరానున్న భక్తులు 3,000 మంది పోలీసులతో పటిష్ట బందోబస్తు 100 అడుగుల ఎత్తున 22 భారీ విద్యుత్ ప్రభలు

కోటప్పకొండ(నరసరావుపేట), ఫిబ్రవరి 14 పల్నాడు జిల్లా నరసరావుపేట మండలంలోని ప్రముఖ శైవ క్షేత్రం కోటప్పకొండ శ్రీ త్రికోటేశ్వరస్వామి తిరునాళ్ల మహాశివరాత్రి సందర్భంగా ఆదివారం అంగరంగ వైభవంగా జరగనుంది. తిరునాళ్లకు దేశ నలుమూలల నుంచి తరలివచ్చే లక్షలాది

కోట్లు కేటాయించడం ద్వారా రాష్ట్రంలో మౌలిక సదుపాయాలు కల్పనకి కూటమి ప్రభుత్వం ప్రాధాన్యత ఇస్తున్న సంగతి అర్థమవుతుంద న్నారు. అభివృద్ధి, సంక్షేమాల మేళ వింపు గా బడ్జెట్ కనిపిస్తోందన్నారు. రాజధాని అమరావతికి 6,000 కోట్లు కేటాయించడం ద్వారా వసులు వేగంగా మూర్తి చేయడానికి వీలవుతుందన్నారు. గత ప్రభుత్వ హయాంలో పడకేసిన ఇరిగేషన్ ప్రాజెక్టులకు 18,224 కోట్లు కేటాయించడం, ప్రత్యేకంగా పోలవరానికి 6,105 కోట్లు కేటాయించడంతో అనుకున్న సమయానికి పనులు పూర్తవుతాయని ఎంపీ పుట్టా మహేష్ కుమార్ విశ్వాసం వెలిబుచ్చారు. హోవిద్య, వైద్య రంగాలకు సముచిత కేటాయింపులు చేశారని, వ్యవసాయరంగానికి కేటాయింపులు పెంచడంతోపాటు రాయలసీమ గ్లోబల్ హార్టికల్చర్ హాబ్ కు 30 వేల కోట్ల భారీ నిధులు కేటాయించటం వ్యవసాయ రంగానికి, రైతుల సంక్షేమానికి కూటమి ప్రభుత్వం ఇస్తున్న ప్రాధాన్యానికి నిదర్శనంగా నిలుస్తుందన్నారు. రెవిన్యూ లోటు తగ్గటం, విశాఖ ప్రాంతీయ ఆర్థిక జోన్ కి 28,000 కోట్లు కేటాయించడం, 'స్పీడ్ ఆఫ్ డూయింగ్ బిజినెస్' కి అనుగుణంగా పెట్టుబడులకు అనుకూల వాతావరణం ఉండే విధంగా బడ్జెట్ లో చర్యలు చేపట్టడం రాష్ట్ర ఆర్థిక పురోభివృద్ధికి దోహదపడుతుందని ఎంపీ పుట్టా మహేష్ కుమార్ హో విశ్వాసం వ్యక్తం చేశారు.

దామోదరం సంజీవయ్య సేవలు చిరస్మరణీయం.. -జిల్లా కలెక్టర్ డా. జి.లక్ష్మీశ



ఎన్టీఆర్ జిల్లా, కలెక్టరేట్, ఫిబ్రవరి 14 (క్రైం కౌంటర్ బ్యూరో చీఫ్ సల్మాన్): ఉమ్మడి ఆంధ్రప్రదేశ్ రాష్ట్రానికి రెండో ముఖ్యమంత్రిగా దామోదరం సంజీవయ్య రాష్ట్రానికి చేసిన సేవలు ఆదర్శనీయమని జిల్లా కలెక్టర్ డా. జి.లక్ష్మీశ అన్నారు. మాజీ ముఖ్యమంత్రి దామోదరం సంజీవయ్య జయంతిని పురస్కరించుకుని శనివారం జిల్లా సాంఘిక సంక్షేమశాఖ ఆధ్వర్యంలో ఎన్టీఆర్ జిల్లా కలెక్టర్ కార్యాలయం శ్రీ సింగిలి వెంకయ్య సమావేశ మందిరంలో ఏర్పాటు చేసిన ప్రత్యేక కార్యక్రమంలో జిల్లా కలెక్టర్ లక్ష్మీశ, డి.ఆర్.ఎం. ఎం. లక్ష్మీనరసింహం, అధికారులతో కలిసి దామోదరం సంజీవయ్య చిత్రపటానికి పూలమాలలు వేసి నివాళులు అర్పించారు. దామోదరం సంజీవయ్య గారి నిరాడంబరత, నిజాయితీ, కార్య దక్షత నేటి తరానికి ఆదర్శంగా నిలుస్తాయన్నారు. కార్యక్రమంలో జిల్లా సాంఘిక సంక్షేమ అధికారి రమాదేవి, కలెక్టరేట్ వివిధ సెక్షన్ల అధికారులు, సహాయ సాంఘిక సంక్షేమ అధికారులు, వసతి గృహ సంక్షేమ అధికారులు తదితరులు పాల్గొన్నారు.



విద్యార్థులకు స్టడీ మెటీరియల్ పంపిణీ చేసిన బేతపూడ



గన్నవరం , ఫిబ్రవరి 14 (క్రైం కౌంటర్ ప్రతినిధి) : గన్నవరం క్రిస్టియన్ పేటలోని బి. ఆర్. అంబేద్కర్ పేరుతో ఉన్న కళ్యాణ మండపంలో శనివారం విద్యార్థుల కోసం ప్రత్యేక సేవా కార్యక్రమం నిర్వహించారు. ఎం.ఈ.ఎఫ్ ఆధ్వర్యంలో నడుస్తున్న ఉచిత ట్యూషన్ పాయింట్లో చదువుతున్న విద్యార్థులకు విద్యా సామగ్రిని

పంపిణీ చేశారు. గన్నవరానికి చెందిన దాత బేతపూడి వెంకటేశ్వర రావు సుమారు రూ. 10,000/-లు విలువైన స్టడీ మెటీరియల్ మరియు ఎగ్జామ్ కిట్లను అందించారు. 1వ తరగతి నుంచి ఇంటర్మీడియట్ వరకు చదువుతున్న విద్యార్థిని, విద్యార్థులు ఈ సహాయాన్ని అందజేశారు.

ఆర్థిక ఇబ్బందులు ఎదుర్కొంటున్న పేద విద్యార్థులకు నాణ్యమైన విద్య అందించాలనే లక్ష్యంతో నిర్వహిస్తున్న ఈ ఉచిత ట్యూషన్ సెంటర్ కు దాతల సహకారం ఎంతో అవసరమని నిర్వాహకులు తెలిపారు. వెంకటేశ్వరరావు గారి సహాయం విద్యార్థుల భవిష్యత్తుకు ఉపయోగకరమని వారు అభినందించారు. పరీక్షల సమయంలో ఎగ్జామ్ కిట్లు మరియు స్టడీ మెటీరియల్ తమకు ఎంతో మేలు చేస్తాయని విద్యార్థులు ఆనందం వ్యక్తం చేశారు. కార్యక్రమంలో ఎం.ఈ.ఎఫ్ ప్రతినిధులు, విద్యార్థులు మరియు వారి తల్లిదండ్రులు, ఎం ఈ ఎఫ్ జిల్లాలో అధ్యక్షులు దేవరపల్లి విక్టర్ బాబు, రిటైర్డ్ ఏఎస్ఐ కాటూరి వెంకటేశ్వరరావు, గన్నవరం నియోజకవర్గ అధ్యక్షులు దేవరపల్లి ఏనుబాబు, నిడమర్తి నాగేశ్వరరావు సౌజన్య దంపతులు, దేవరపల్లి రాబర్ట్ జాన్సన్, ఎమ్ ఈ ఎఫ్ నాయకులు నాగరాజు తదితరులు పాల్గొన్నారు.

యాగమదల వెంకయ్యారావు మరణం పార్టీకి తీరని లోటు : ఎమ్మెల్యే యార్లగడ్డ

విజయవాడ రూరల్, ఫిబ్రవరి 14 (క్రైం కౌంటర్ ప్రతినిధి) : తెలుగుదేశం పార్టీ బలోపేతం కోసం చివరి శ్వాస వరకు అంతిమభావంతో పనిచేసిన యాగమదల వెంకయ్యారావు మరణం పార్టీకి, మల్లవల్లి గ్రామానికి తీరని లోటుని ప్రభుత్వ విమ్, గన్నవరం ఎమ్మెల్యే యార్లగడ్డ వెంకట్రావు పేర్కొన్నారు. గత 30 ఏళ్లుగా సొంత ప్రయోజనాలను ఆశించకుండా, ప్రజల కష్టసుఖాల్లో పాలుపంచుకుంటూ మల్లవల్లి గ్రామ అభివృద్ధికి వెంకయ్యారావు చేసిన కృషి మరువలేనిదన్నారు. అనారోగ్య కారణాల చేత ఆయన మరణించటం బాధాకరమని అన్నారు. కుటుంబాన్ని ప్రభుత్వం ఆదుకుందని ఇందులో భాగంగా ముఖ్యమంత్రి సహాయ నిధి నుండి మంజూరైన రూ. 7.5 లక్షల రూపాయల చెక్కును విజయవాడలోని తన కార్యాలయంలో వెంకయ్యారావు తనయుడు యనమదల గీతా రామ్ కు ఎమ్మెల్యే యార్లగడ్డ అందజేశారు. తమ తండ్రి ముప్పై ఏళ్లుగా తెలుగుదేశం పార్టీలో ఉంటూ పార్టీ కోసం అపార్తికలు శ్రమించారని ఆయన గుర్తు చేశారు. క్యాన్సర్ తో బాధపడుతూ తుది శ్వాస విడిచారని అన్నారు. పార్టీ కోసం చేసిన కృషిని ఎమ్మెల్యే యార్లగడ్డ గుర్తించారని తన తండ్రి మరణించిన సమయంలో తమ కుటుంబానికి అండగా నిలిచారన్నారు.



నేడు ముఖ్యమంత్రి సహాయ నిధి నుండి మంజూరైన 7.5 లక్షల రూపాయల చెక్కును అందజేసి భరోసా ఇచ్చారని పేర్కొన్నారు. ఈ సందర్భంగా ఎమ్మెల్యే యార్లగడ్డ వెంకట్రావు కు ప్రత్యేక ధన్యవాదాలు తెలిపారు.

కరువు రహిత ఆంధ్రప్రదేశ్ గా మార్చటమే రాష్ట్ర బడ్జెట్ లక్ష్యం : ఆళ్ళ బడ్జెట్లో వ్యసాయం మరియు సాగునీటి రంగాలకు అత్యంత ప్రాధాన్యం...



విజయవాడ రూరల్, ఫిబ్రవరి 14 (క్రైం కౌంటర్ ప్రతినిధి) : రాష్ట్ర ప్రభుత్వం వ్యవసాయం మరియు సాగునీటి రంగాలకు అత్యంత ప్రాధాన్యత ఇచ్చి రాష్ట్రాన్ని కరువు రహిత ఆంధ్రప్రదేశ్ మార్చటానికి అధిక నిధులు కేటాయించిందని సాగునీటి వినియోగదారుల సంఘాల సమాఖ్య రాష్ట్ర అధ్యక్షులు ఆళ్ళ వెంకట గోపాల కృష్ణారావు అన్నారు. శనివారం ఉదయం అనంతల్లో రాష్ట్ర ప్రభుత్వం ప్రవేశపెట్టిన బడ్జెట్ పై స్పందిస్తూ పూర్తి వివరాలతో విజయవాడలోని సాగునీటి వినియోగదారుల సంఘాల సమాఖ్య రాష్ట్ర కార్యాలయం నుండి పూర్తి వివరాలతో పత్రికా ప్రకటన విడుదల చేశారు. ఈ సందర్భంగా ఆయన ..., మాట్లాడుతూ రాష్ట్ర బడ్జెట్లో సాగునీటి రంగానికి రూ. 18,224 కోట్లు, వ్యవసాయం మరియు అనుబంధ రంగాలకు రూ. 13,598 కోట్లు నిధులు కేటాయించటం రైతులకు ఎంతో ఉపయోగకరమని, అంతేగాక ఆంధ్రప్రదేశ్ జీవనాడి పోలవరం ప్రాజెక్టుకు

ప్రత్యేకంగా రూ. 6,105 కోట్లు, పోలవరం పనులను వేగవంతం చేయటానికి పెండింగ్లో వున్న రూ. 5,000 కోట్లు బిల్లులు ప్రస్తుతం ఎన్.డి.ఎ. ప్రభుత్వం చెల్లించటం హర్షించగలిగిన విషయమని, రాయలసీమను శాశ్వత కరువురహిత ప్రాంతంగా మార్చేందుకు "పోలవరం- నల్లమల్లసాగర్" అనుసంధానంపై ప్రభుత్వం దృష్టి సారించటం, హంద్రీ-నీవా ప్రాజెక్టు ద్వారా మొదటిసారిగా గత సీజన్లో 45 టి.ఎం.సి.ల కృష్ణాజలాలను విజయవంతంగా మళ్ళించి రాయలసీమలో నీటి లభ్యతను పెంచారని వెలుగొండ, వంశధార ఫేజ్-2, వంశధార నాగావళి మరియు నాగావళి చంపావతి నదుల అనుసంధానం పనులలో రాష్ట్ర ప్రభుత్వం గణనీయమైన పురోగతి సాధించిందన్నారు. గత సంవత్సరంలో రాష్ట్రవ్యాప్తంగా 6047 నీటి వినియోగదారుల సంఘాలను, 268 డిస్ట్రిబ్యూటర్ కమిటీలను, 58 ప్రాజెక్టు కమిటీలను ప్రజాస్వామ్య పద్ధతిలో పునరుద్ధరించి ప్రతి ప్రాజెక్టులోను రైతు పొలంనుండి డ్యామ్ వరకు నీటియాజమాన్యాన్ని, పనుల పర్యవేక్షణను రైతు ప్రతినిధులకు అప్పజెప్పటం గొప్ప విషయమన్నారు. అలాగే వ్యవసాయ రంగానికి రు. 13,598 కోట్లు నిధులు కేటాయించి "అన్నదాత సుఖీభవ" పథకం క్రింద రు. 6,600 కోట్లు కేటాయించి దీని ద్వారా 46.86 లక్షల రైతు కుటుంబాలకు లబ్ధి చేకూర్చటం రైతులకు ఎంతో ఉపయోగకరమని, రాయలసీమ గ్లోబల్ హార్టికల్చర్ హబ్ ఏర్పాటు చేసి దీని ద్వారా వ్యవసాయం మరియు వ్యవసాయేతర రంగాల్లో 9 లక్షల మందికి ఉపాధి కల్పించాలని ప్రతిపాదించటం, వ్యవసాయానికి ఉచిత విద్యుత్ అందించేందుకు ప్రభుత్వం రూ. 11,000 కోట్లకు పైగా విద్యుత్ సబ్సిడీని విడుదల చేయటం శుభవర్తమా అన్నారు. ముఖ్యమంత్రి నారా చంద్రబాబు నాయుడు దశ దిశ నిర్దేశంతో రాష్ట్ర జలవనరుల శాఖ మంత్రివర్యులు డా. నిమ్మల రామానాయుడు ఆధ్వర్యంలో రాజోయే 3 సంవత్సరాలలో రాష్ట్రంలో జలవనరుల రంగం మరింత అభివృద్ధి చెంది రైతులకు జల భద్రత ద్వారా ఆర్థిక స్వావలంబన సాధించటం ఖాయం అన్నారు.

మోదీ సర్కారులో ఉపాధి పథకానికి ముప్పు

కడప కలెక్టరేట్, ఫిబ్రవరి 14 పల్లె ప్రజల వలసలు తగ్గించి, ఆకలి కేకలు లేకుండా చేసిన ఉపాధి హామీ పథకాన్ని బీజేపీ సర్కారు నిర్వీర్యం చేస్తోందని పీసీసీ అధ్యక్షురాలు వైఎస్ షర్మిల తీవ్ర ఆగ్రహం వ్యక్తం చేశారు. శనివారం కడప నగరంలోని యానాది కాలనీలో జిల్లా నలుమూలల నుంచి వచ్చిన ఉపాధి హామీ కూలీలతో ఆమె రచ్చబండం నిర్వహించారు. ఈ సందర్భంగా మాట్లాడుతూ 2005లో గ్రామాల్లో వలసలు ఆపాలని, ఉపాధి కల్పించి ఆడుకోవాలని అప్పటి ముఖ్యమంత్రి వైఎస్ రాజశేఖర్ రెడ్డి కేంద్రంలోని యూపీఏ ప్రభుత్వాన్ని ఒప్పించి అనంతపురం జిల్లాలో ఉపాధి హామీ పథకాన్ని ప్రారంభించారన్నారు. నాటి నుంచి నేటి వరకు వలసలు ఆగి, పల్లె ప్రజలు ఉపాధి పనులతో జీవనం సాగిస్తున్నారన్నారు. అలాంటి పథకానికి మోదీ సర్కారు గండి కొట్టి ప్రయత్నం చేస్తోందని విమర్శించారు. ఉపాధి హామీ పథకాన్ని ప్రజల కోసం వైఎస్ తెచ్చి.. తనయుడుగా ఆ పథకాన్ని కాపాడాల్సిన జగన్ బీజేపీకి బానిసగా మారారని మండిపడ్డారు. ఆర్ఎ?సఎస్ వాది గాడ్సే గాంధీని హత్య చేస్తే, ఇప్పుడు ఉపాధి హామీ పథకానికి ఉన్న మహత్వాంధ్ర పేరును తొలగించి మోదీ ఖానీ చేశారని విమర్శించారు. మోదీ తెచ్చిన వీటిరామ్ జే



చట్టం గ్రామ స్వరాజ్యానికి వ్యతిరేకమన్నారు. బీజేపీ మత రాజకీయాలకు జగన్ మద్దతు ఉండడం విచారకరమన్నారు. రాష్ట్రంలో ఎంపీలంతా బీజేపీ వారోన్నారు. బాబు, పవన్తో పాటు జగన్ కూడా బీజేపీ బానిసలుగా మారారని ఎద్దేవా చేశారు. ప్రజా వ్యతిరేక విధానాలను గాడిలో పెట్టేందుకు కాంగ్రెస్ ప్రజల ప్రక్షాళన పోరాటాలకు సిద్ధమని షర్మిల తెలిపారు.

గ్రామీణ వైద్యుల 78 గంటల మౌన దీక్ష



మచిలీపట్నం అర్బన్, ఫిబ్రవరి 14 (క్రైం కౌంటర్ ప్రతినిధి) : గ్రామీణ వైద్యుల సమస్యల పరిష్కారానికి ఈ నెల 16వ తేదీ నుంచి 19వ తేదీ వరకు మొత్తం 78 గంటల పాటు మౌన దీక్ష నిర్వహించనున్నట్లు ఆర్ఎంపీ--పీఎంపీ జేపీసీ జాతీయ అధ్యక్షులు బండి రామాంజనేయులు శనివారం ఒక ప్రకటనలో తెలిపారు. ఈ దీక్ష గాంధీ నగర్ ధర్మా చౌక్ జరుగుతుందని పేర్కొన్నారు. గ్రామీణ వైద్యుల సమస్యలపై ప్రభుత్వ దృష్టి సారించజేయడం లక్ష్యంగా ఈ నిరసన కార్యక్రమాన్ని చేపడుతున్నట్లు

ఆయన వెల్లడించారు. ఎన్నికల సమయంలో గ్రామీణ వైద్యుల సమస్యలను పరిష్కరిస్తామని హామీ ఇచ్చిన పుటికీ, ఇప్పటివరకు ఆ అంశంపై కేబినెట్లో చర్చ కూడా జరగలేదని ఆవేదన వ్యక్తం చేశారు. ఈ మౌన దీక్షను గ్రామీణ వైద్యుల జాతీయ పార్టీ వ్యవస్థాపక అధ్యక్షులు డాక్టర్ కొండి



శెట్టి సురేష్ బాబు ఆధ్వర్యంలో నిర్వహించనున్నట్లు వెల్లడించారు. ప్రభుత్వం ఏర్పడిన నాటి నుంచి ముఖ్యమంత్రి నారా చంద్రబాబు నాయుడు, ఉప ముఖ్యమంత్రి కొణిదెల పవన్ కళ్యాణ్, మంత్రులు నారా లోకేశ్, సత్య కుమార్ యాదవ్ తదితరులకు అనేకసార్లు వినపెట్టాలను సమర్పించినప్పటికీ స్పందన లేదన్నారు. ప్రభుత్వం గ్రామీణ వైద్యులకు ఇచ్చిన హామీలను వెంటనే అమలు చేయాలన్నారు. గ్రామీణ వైద్యులపై జరుగుతున్న దాడులను తక్షణమే నిలిపివేయాలన్నారు. నిలిపివేసిన పారామెడికల్ శిక్షణ కార్యక్రమాలను తిరిగి ప్రారంభించాలని కోరారు. అదేవిధంగా జీడీ నెం. 465ను అమలు చేయాలని, ప్రభుత్వ జీవనోపాధి విధానాన్ని అమల్లోకి తేవాలని డిమాండ్ చేశారు. రాజ్యాంగంలోని ఆర్టికల్ 36 ప్రకారం సీనియర్ ప్రాక్టీషన్లను హెల్త్ ప్రొవైడర్లుగా గుర్తించి ఉపాధి అవకాశాలు కల్పించాలని డిమాండ్ చేశారు.

ఈడేపల్లి జోడిగుడుల దేవస్థానంలో మహాశివరాత్రి వేడుకలు ప్రారంభం



మచిలీపట్నం, ఫిబ్రవరి 14 (క్రైం కౌంటర్ ప్రతినిధి) : శివారాత్రితులను వేద పండితుల మంత్రోచ్ఛారణలతో పుణ్య రంపతులచే స్వామివారిని పెండ్లి కుమారుని గాను అమ్మవారిని పెండ్లి కుమార్తెగా అలంకరించి ఆలయ ప్రాంగణంలో మేళకళలతో ఊరేగింపు నిర్వహించారు. ఈ కార్యక్రమంలో ఆలయ చైర్మన్ దేవసూరి వీరబాబు, సభ్యులు తోట పవన్, దింటకుర్తి వరప్రసాద్, చింత శ్రీనివాస్, తిక్కిశెట్టి మోహన్ రావు, జనసేన పార్టీ నగర అధ్యక్షుడు గడ్డరాజు ఆలయ అర్చకులు వేద పండితులు పుణ్య దంపతులు, అధిక సంఖ్యలో భక్తులు పాల్గొన్నారు.

తిరుమలలో పెరిగిన భక్తుల రద్దీ

తిరుమల, ఫిబ్రవరి 14 తిరుమలలో శనివారం భక్తుల రద్దీ పెరిగింది. రెండవ శనివారంతో పాటు ఆదివారం, పైగా శివరాత్రి కావడంతో శ్రీవారి దర్శనార్థం భక్తులు భారీగా తిరుమలకు చేరుకున్నారు. ఈ క్రమంలో వెకుంఠం క్యూకాంప్లెక్స్లోని కంపార్టుమెంట్లు, నారాయణగిరిలోని షెడ్లు సర్దుదర్శన భక్తులతో నిండిపోయి క్యూలైన్ కృష్ణతేజ విశ్రాంతి భవనం మీదుగా శిలాతోరణం సర్కిల్ వరకు వ్యాపించింది. వీరికి దాదాపు 14 గంటల దర్శన సమయం పడుతోంది. ఇక, టైంస్లాట్ భక్తులకు కూడా దాదాపు మూడు గంటల తర్వాత దర్శనం లభిస్తోంది. మరోవైపు రద్దీ పెరిగిన క్రమంలో శ్రీవారి ఆలయ ప్రాంతంతో పాటు మాడవీధులు, అఖిలాండం, లడ్డా కేంద్రం, అన్నప్రసాద్ భవనం, ఆర్టీసీ బస్టాండ్, ప్రధాన కూడళ్లలో భక్తుల సందడి నెలకొంది.




కానినిమా



ఉదయ్ కిరణ్ అక్క ఎమోషనల్..

ఉదయ్ కిరణ్.. తెలుగు సినీప్రియులు ఎప్పుడీ మర్చిపోని నటుడు. సినీరంగంలోకి అడుగుపెట్టిన తొలినాళ్లలోనే హ్యాట్రిక్ హీరోగా తనదైన ముద్ర వేశారు. వరుస ప్రేమకథలతో తనకంటూ ఓ గుర్తింపు తెచ్చుకున్నారు. చిత్రం, నువ్వే నువ్వే మనసంతా నువ్వే వంటి చిత్రాలతో వరుసగా బ్లాక్ బస్టర్ హిట్స్ అందుకున్నారు. ఆ తర్వాత కెరీర్ లో వరుస షాపులు, జీవితంలో ఒడిదుడుకులతో సూపర్ ఛేసుకున్నారు. ఉదయ్ ఆత్మహత్యతో యావత్ సినీ పరిశ్రమ షాకైంది. ఇప్పటికీ ఉదయ్ కిరణ్ కు సంబంధించిన ఏదోక విషయం ఇండస్ట్రీలో వినిపిస్తూనే ఉంటుంది. ఇదంతా పక్కన పెడితే.. వాలెంటైన్స్ దే సందర్భంగా ఉదయ్ కిరణ్ కెరీర్ మలుపు తిప్పిన మనసంతా నువ్వే సినీమాను రీరిలీజ్ చేశారు మేకర్స్. ఈ సందర్భంగా ఉదయ్ అక్క శ్రీదేవి ఓ ఇంటర్వ్యూలో తన తమ్ముడి గురించి ఆసక్తికర విషయాలు పంచుకున్నారు. ఉదయ్ కిరణ్ చిన్నప్పటి నుంచి నటుడు కావాలనే బలమైన కోరికను కలిగి ఉండేవాడని.. జీవితంలో ఫ్లాన్ బి అనే ప్రత్యామ్నాయాన్ని ఎప్పుడూ ఆలోచించలేదని, కేవలం నటుడిగానే స్థిరపడాలని దృఢంగా నమ్మాడని శ్రీదేవి అన్నారు. తన తల్లిని ఒప్పించి, రామారావు ఫిల్మ్ సీటీ ఆడిషన్స్ కు వెళ్లాడని.. డాన్స్ నేర్చుకోకపోయినా, తన స్వయంకృషితోనే అన్నింటినీ సాధించాడని తెలిపారు. ఉదయ్ కిరణ్ కెరీర్ ప్రారంభంలో చిత్రం సినీమాతో మంచి హిట్ అందుకున్నప్పటికీ, ఆ తర్వాత వన్ మూవీ హీరో అనే విమర్శలు ఎదుర్కొన్నాడని.. కానీ తన తమ్ముడు మంచి కథ కోసం వేచి చూసి, నువ్వే నేను చిత్రంతో తిరిగి విజయాన్ని అందుకున్నాడని అన్నారు. మనసంతా నువ్వే చిత్రం ఉదయ్ కెరీర్ లో ఒక మైలురాయి లాంటిదని, ఇందులో “చెప్పవే ప్రేమ” పాట అతని మొదటి డ్యూయిట్ అని శ్రీదేవి వెల్లడించారు. ఈ పాట షూటింగ్ కోసం అబ్రాద్ వెళ్లడం ఉదయ్ కిరణ్ కు మొదటి విదేశీ పర్యటన అని, అప్పట్లో పాస్ పోర్ట్ అప్లై చేసే కోసం తను హరిహర కళాభవన్ షూటింగ్ కు వెళ్లి ఉదయ్ కిరణ్ కు విజ్ఞాపకాలను ఆమె పంచుకున్నారు. తన అస్సయ్య కూడా వైద్య విద్యార్థిగా కాఫీవీజి పూజలో చదువుతున్నప్పుడు ప్రపంచంలోని అస్సయ్యలను తట్టుకోలేక అదే విధంగా కన్నుమూశారని, ఆ సమయంలో ఉదయ్ కిరణ్ కు కేవలం 11 సంవత్సరాలు మాత్రమేనని గుర్తుచేసుకున్నారు. తన తల్లి 2006లో మరణించిన తర్వాత, ఉదయ్ కిరణ్ కు శ్రీదేవి మరింత దగ్గరయ్యారని.. ఉదయ్ మరణం తర్వాత హైదరాబాద్ కు రావడం కూడా మానేశానని, నగరంలోని ప్రతి వీధిలో ఉదయ్ జ్ఞాపకాలు ఉండటమే దీనికి కారణమని ఆమె తెలిపారు. ఉదయ్ కిరణ్ ఎప్పుడూ తన మనసులోని బాధలను, పరిశ్రమలోని ఇబ్బందులను కుటుంబంతో పంచుకునేవాడు కాదని, తమను సంతోషంగా చూడాలనే కోరుకునేవాడని శ్రీదేవి అన్నారు. అతను ఇంట్లో కూడా మనసంతా నువ్వే చిత్రంలో కనిపించినట్లే “బాయ్ నెక్స్ డోర్” లా ఉండేవాడని, స్నేహపూర్వకంగా, ప్రేమగా అందరితో మెలిగేవాడని ఆమె వివరించారు. రెమ్యూనరేషన్ వచ్చినప్పుడు అక్కకు బహుమతులు కొనివ్వడం, ముఖ్యంగా షూటింగ్ కోసం అబ్రాద్ వెళ్ళినప్పుడు షోర్ పేర్స్ అందమైన బ్యాంకింగ్ లాన్లు తెచ్చి ఇవ్వడం వంటి అతని ఆప్యాయతను శ్రీదేవి గుర్తు చేసుకున్నారు. మనసంతా నువ్వే రీ-రిలీజ్ ను ఉదయ్ కిరణ్ చూడలేకపోవడం బాధాకరమని, అతను బతికి ఉంటే ఈ సందర్భాన్ని బ్రహ్మాండంగా సెలబ్రేట్ చేసుకునేవాడని శ్రీదేవి అన్నారు.



ఇది పండు కాదు అమృతఫలం.

కివి పండు.. చైనాలో పుట్టిన ఈ పండు న్యూజిలాండ్ లో అత్యంత ప్రసిద్ధి చెందింది. దీని బయట భాగం గోధుమ రంగులో ఉండి, లోపల ఆకుపచ్చ రంగు గుజ్జు, చిన్న నలుపు గింజలు ఉంటాయి. రుచి ఏమో తీపి, పులుపు కలయికలో ఉంటుంది. ఈ అద్భుతమైన పండు అనేక ఆరోగ్య ప్రయోజనాలను అందిస్తుంది. ఇది విటమిన్ సి, ఇతర ముఖ్యమైన పోషకాలకు గొప్ప మూలం. గుండె ఆరోగ్యం, రక్తపోటు నియంత్రణ: కివి పండు గుండె ఆరోగ్యానికి చాలా మంచిది. దీనిలో పోటాషియం అధికంగా ఉండటం వల్ల రక్తపోటును సమర్థవంతంగా నియంత్రిస్తుంది. ఇది గుండె సంబంధిత సమస్యల ప్రమాదాన్ని గణనీయంగా తగ్గిస్తుంది. తద్వారా హృదయ ఆరోగ్యాన్ని మెరుగుపరుస్తుంది. రోగనిరోధక శక్తి, విటమిన్ సి: కివి పండు విటమిన్ సికి గొప్ప మూలం. దీనిని క్రమం తప్పకుండా తీసుకోవడం వల్ల రోగనిరోధక శక్తి (ఇమ్యూనిటీ పవర్) పెరుగుతుంది. నీరసం, బలహీనత వంటి సమస్యలతో బాధపడేవారికి ఇది ఒక మంచి ఔషధంగా పనిచేస్తుంది. పురుషులలో కూడా రోగనిరోధక శక్తిని పెంచడంలో కివి సహాయపడుతుంది. యాంటీఆక్సిడెంట్లు, దీర్ఘకాలిక వ్యాధులు: కివి పండ్లలో యాంటీఆక్సిడెంట్లు పులులంగా ఉంటాయి. ఇవి ఫ్రీ రాడికల్స్ నుంచి శరీర కణాలను రక్షించడంలో సహాయపడతాయి. ఇది దీర్ఘకాలిక వ్యాధుల ప్రమాదాన్ని సమర్థవంతంగా తగ్గిస్తుంది. జీర్ణక్రియ, నిద్ర మెరుగుదల: జీర్ణ సమస్యలతో బాధపడేవారికి కివి పండు ఒక పరిష్కారం. దీనిలో ఉండే ఫైబర్ జీర్ణక్రియను మెరుగుపరుస్తుంది. నిద్రలేమి సమస్యలతో బాధపడుతున్నవారు సాయంత్రం పూట కివిని తీసుకోవడం వల్ల మంచి నిద్ర పడుతుంది. కండరాల సమస్యలకు కూడా కివి పండు సహాయపడుతుంది. ఇందులోని విటమిన్ ఏ కంటి చూపును మెరుగుపరుస్తుంది. షుగర్ తో బాధపడేవారు డైసెమిక్ ఉన్న ఆహారాలను తీసుకోవాలి. కివిలో ఉండే ఫైబర్ రక్తంలో చక్కెర స్థాయిలను పెరగనివ్వదు. ఇది మధుమేహ నిర్మూలనకు తోడ్పడుతుంది. కివి పండును జ్యూస్ లేదా స్మూతీ రూపంలో కూడా తీసుకోవచ్చు. ఆశ్చర్యకరంగా, పండు లోపలి గుజ్జుతో పాటు దాని తొక్కను కూడా తినవచ్చు, ఎందుకంటే తొక్కలో పోషకాలు అధికంగా ఉంటాయి. మీ రోజువారీ ఆహారంలో ఒకటి నుంచి రెండు కివి పండ్లను చేర్చుకోవడం వల్ల ఎలాంటి అనారోగ్య సమస్యలు దరిచేరవని, సంపూర్ణ ఆరోగ్యం లభిస్తుందని నిపుణులు సూచిస్తున్నారు.



రాజుకా చిన్న ముక్క తిన్నారనుకొండి.

మన వంటగదిలో తరచుగా కనిపించే అల్లం, ఆరోగ్యానికి ఎంతో మంచిది. అయితే, తాజా అల్లం కంటే ఎండిన అల్లం ఎక్కువ ప్రయోజనకరంగా ఉంటుందని పోషకాహార నిపుణులు వెల్లడిస్తున్నారు. ఈ శౌంఠిని ప్రతిరోజూ నీటిలో కలిపి తాగడం వల్ల రెక్కలనున్న ఆరోగ్య లాభాలు కలుగుతాయని వారు సూచిస్తున్నారు. ఎండిన అల్లం ముఖ్యంగా బరువు తగ్గలనుకునేవారికి అద్భుతమైన ఔషధంలా పనిచేస్తుంది. దీనిని క్రమం తప్పకుండా తీసుకోవడం వల్ల శరీర కొవ్వును కరిగించే సామర్థ్యం దాదాపు 10 శాతం పెరుగుతుంది. ఎండిన అల్లంతో తయారు చేసిన హెర్బల్ టీ తాగడం వల్ల శరీరం దాదాపు 90 నుండి 110 కేలరీలు ఎక్కువగా బర్న్ చేస్తుందని అనేక అధ్యయనాల ఫలితాలు చూపించాయి. తద్వారా కొన్ని వారాల్లోనే 1 నుంచి 1.5 కిలోల బరువు తగ్గవచ్చని అధ్యయనాలు చెబుతున్నాయి. ఇది కేలరీలను అధికంగా బర్న్ చేయడానికి కూడా తోడ్పడుతుంది. బరువు తగ్గడమే కాకుండా, ఎండిన అల్లం నొప్పి, వికారం లాంటి సమస్యల నుంచి గణనీయమైన ఉపశమనం కలిగిస్తుంది. మైగ్రేన్ తలనొప్పిపై జరిపిన అధ్యయనాల్లో, అల్లం నొప్పి తీవ్రతను, వికారం వచ్చే ఫీలింగ్ ను తగ్గిస్తుందని చెబుతున్నారు. మైగ్రేన్ తలనొప్పి, గర్భధారణ సంబంధిత వికారం, మోషన్ సీక్ నెస్ లాంటివి తగ్గిస్తుంది. అల్లం ఎండినప్పుడు, అందులోని జింజెరాలాల్ షోగోల్ గా మారి, యాంటీ ఇన్ ఫ్లామేటరీ లక్షణాలను పెంచుతాయి. ఇవి శరీరంలో వేడిని ఉత్పత్తి చేసి, బ్రౌన్ ఫ్యాట్ ను యాక్టివేట్ చేయడం ద్వారా కొవ్వును కరిగించడంలో సహాయపడతాయి. ఒక కప్పు వేడి నీటిలో అర టీస్పూన్ నుండి ఒక టీస్పూన్ ఎండు అల్లం పొడిని కలిపి ఉదయాన్నే తాగడం వల్ల జీవక్రియ మెరుగుపడుతుంది. అయితే ఉదయాన్నే ఎండిన అల్లం నీరు తాగడం అత్యంత ప్రయోజనకరంగా ఉంటుంది. ఉదయం దీనిని తీసుకోవడం వల్ల మెటబాలిజం పెరుగుతుంది. మైగ్రేన్ లేదా వికారం వంటి సమస్యల కోసం అయితే, భోజనం తర్వాత కూడా ఈ నీటిని తాగవచ్చు. క్రమం తప్పకుండా శౌంఠిని మీ డైలీ రౌటీన్ లో భాగం చేసుకోవడం మంచిదని చెబుతున్నారని వైద్య నిపుణులు.

'స్పెషలిస్ట్' బౌలింగ్ కాంబోతో బరిలోకి పాకిస్తాన్.

ఆదివారం కొలంబోలో చిరకాల ప్రత్యర్థి భారత్ తో జరిగే టీ20 ప్రపంచ కప్ భాక్ బస్టర్ మ్యాచ్ లో పాకిస్తాన్ నలుగురు స్పెషలిస్ట్ బౌలర్లతో బరిలోకి దిగనుంది. ఇందులో ఇద్దరు స్పిన్నర్లు, ఇద్దరు పేసర్లతో బరిలోకి దిగే అవకాశం ఉందని తెలుస్తోంది. ప్రధాన కోచ్ మైక్ హెస్సన్, కెప్టెన్ సల్మాన్ అలీ అఘా, స్పెషలిస్ట్ స్పిన్నర్లు అబ్రార్ అహ్మద్, ఉస్మాన్ తారిక్ లతో పాటు షాహిన్ షా అఫ్రిది, సల్మాన్ మీర్జా వంటి ఇద్దరు స్పెషలిస్ట్ ఫాస్ట్ బౌలర్లతో మ్యాచ్ లోకి వెళ్లాలని ఆసక్తిగా ఉన్నారని జట్టుకు సన్నిహిత వర్గాలు తెలిపాయి. షాదాబ్ ఖాన్, మహ్మద్ నవాజ్, ఫహీమ్ అఫ్ఝల్ లో ఒకరిని తొలగించాలని జట్టు యాజమాన్యం కూడా నిర్ణయం తీసుకునే అవకాశం ఉంది. “జట్టు మేనేజ్ మెంట్ కు ఉన్న ఏకైక సమస్య ఏమిటంటే.. నలుగురు స్పెషలిస్ట్ బౌలర్లతో బరిలోకి దిగితే, ఫహీమ్, షాదాబ్, నవాజ్ లో ఎవరు దూరంగా ఉంటారో వారు నిర్ణయించుకోవాలి” అని సంబంధిత వర్గాలు తెలిపాయి. స్లెమ్ అయూబ్, సహజ్జాదా ఫర్హాన్, సల్మాన్ అలీ అఘా, బాబర్ అజామ్, ఉస్మాన్ ఖాన్ మొదటి ఐదు స్థానాల్లో ఉండటంతో, ఆరు, ఏడు స్థానాల్లో ఎవరిని ఆడించాలో జట్టు యాజమాన్యం నిర్ణయించాలి ఉందని, ఆ తర్వాత నలుగురు బౌలర్లు ఆడాలని ఆయన అన్నారు. నవాజ్ ఎడమచేతి వాటం స్పిన్నర్ కావడంతో పాటు అభిషేక్ శర్మ, ఇషాన్ కిషన్, తిలక్ వర్మ, శివం దుబే, రింకు సింగ్, వాషింగ్టన్ సుందర్, అక్షర్ పటేల్, కుల్షీప్ యాదవ్, అర్షీప్ సింగ్ వంటి ఎడమచేతి వాటం బ్యాట్స్ మెన్ ఉన్నందున అతను జట్టుకు దూరంగా ఉండే అవకాశం ఉందని ఆ వర్గాలు తెలిపాయి. “ఫహీమ్ మంచి బ్యాటింగ్ ఫామ్ లో ఉన్నందున, అవసరమైతే మూడవ పేసర్ గా ఉంటాడు. షాదాబ్ లెగ్ స్పిన్ సౌత్ హా బ్యాటర్లకు వ్యతిరేకంగా ఉపయోగకరంగా ఉంటుంది. కాబట్టి అతన్ని ఆడించడం మంచిదని భావిస్తున్నాను” అని సంబంధిత వర్గాలు తెలిపాయి. అబ్రార్, ఉస్మాన్, షాదాబ్, స్లెమ్ అయూబ్ స్పిన్ ఎంపికలుగా అందుబాటులో ఉన్నందున, హై ప్రొఫైల్ మ్యాచ్ లో నవాజ్ లేకుండానే జట్టు యాజమాన్యం సమ్మతంగా ఉందని ఆయన అన్నారు.



ద టీజ్ భారత్, పాక్ మ్యాచ్..

ఫిబ్రవరి 15న జరిగే టీ20 ప్రపంచ కప్ మ్యాచ్ కోసం ప్రపంచం మొత్తం ఎదురుచూస్తోంది. ఈ రోజున భారత్, పాకిస్తాన్ మధ్య ఉత్సాహభరితమైన మ్యాచ్ జరగనుంది. శ్రీలంకలోని కొలంబోలోని ఆర్. ప్రేమదాస్ స్టేడియంలో జరగనున్న ఈ మ్యాచ్ కోసం రెండు దేశాల క్రికెట్ అభిమానులు ఇక్కడికి చేరుకున్నారు. వారితో పాటు శ్రీలంక పౌరులు కూడా ఈ మ్యాచ్ చూడటానికి ఆసక్తిగా ఉన్నారు. దీని కారణంగా కొలంబోకు వెళ్లే విమాన టికెట్ల ధర రెట్టింపు అయింది. దీనితో పాటు కొలంబోలో హోటల్ గదుల ధర కూడా విపరీతంగా పెరిగాయి. అదేవిధంగా, ప్రకటనల రేట్లు కూడా భారీగా పెరిగాయి. ప్రకటనల స్లాట్లను పొందడానికి కంపెనీలు భారీ మొత్తంలో డబ్బు చెల్లిస్తున్నాయి. నివేదిక ప్రకారం, ఈ హై-వోల్టేజ్ మ్యాచ్ కోసం 10 సెక్షన్ టీవీ ప్రకటనల స్లాట్ల రూ. 30 నుంచి 40 లక్షల చొప్పున వసూలు చేస్తున్నారు. ఇటీవలి కాలంలో ప్రకటనల స్లాట్ల ధర 20 నుంచి 25 శాతం పెరిగింది. మొత్తం టోర్నమెంట్ లో బ్రాడ్ కాస్టర్ జియోస్టార్ ప్రకటనల ద్వారానే దాదాపు రూ. 2000 కోట్లు సంపాదించే అవకాశం ఉందని నిపుణులు భావిస్తున్నారు. ప్రకటనల స్లాట్ పొందేందుకు పోటీ.. డిజిటల్ స్ట్రీమింగ్ ప్లాట్ఫామ్ జియోహాట్ స్టార్ లో ప్రకటనల ధరలు పెరుగుతున్నాయి. ఇక్కడ 10 సెక్షన్ ప్రకటన స్లాట్ రూ. 15 నుంచి 20 లక్షలకు చేరుకుంది. ఆటోమొబైల్, ఎఫ్ఎన్ఎస్ఐ, హైనాస్, ఇన్స్పైర్, రియల్ ఎస్టేట్ కంపెనీలు ప్రకటనల రంగంలో ఆసక్తి కనబరుస్తున్నాయని నిపుణులు అంటున్నారు. ఈ టీ20 ప్రపంచ కప్ లో ప్రకటనలు చేసే కంపెనీలలో ఎమిరేట్స్, అమల్, ఓపెన్ ాక్, హ్యూందా, మహింద్రా ౬ మహింద్రా, బ్రిటానియా వంటి అనేక ప్రధాన బ్రాండ్లు ఉన్నాయి. విమాన టికెట్లకు రెక్కలు.. క్రికెట్ అభిమానులు చాలా మంది భారతదేశం నుంచి కొలంబోకు ప్రయాణిస్తున్నారు. ప్రకారం, సాధారణ రోజులలో పోలిస్టె రౌండ్ ట్రిప్ విమాన ఛార్జీలు 45 నుంచి 50 శాతం పెరిగాయి. ఫిబ్రవరి 15 వారంతంలో కొలంబోకు బుకింగ్లు మూడు రోజుల్లో రెట్టింపు అయ్యాయని వెల్లడించింది. జతీమఘతీజిజా ప్రకారం, భారతదేశం-పాకిస్తాన్ మ్యాచ్ కారణంగా కొలంబోకు బుకింగ్లు 65 శాతం పెరిగాయి. ఆకాశాన్ని అంటున్న హోటల్ ధరలు.. కొలంబోలో హోటల్ గదుల ధరలు కూడా విపరీతంగా పెరిగాయి. నగర కేంద్రంలో నాలుగు, ఐదు నక్షత్రాల హోటళ్లకు డిమాండ్ ఎక్కువగా ఉంది. అంతేకాకుండా, ప్రీమియం హోటల్ గదుల ధరలు కూడా 20 నుంచి 25 శాతం పెరిగాయి. మ్యాచ్ కారణంగా కొలంబోలోని అన్ని హోటళ్లు హౌస్ ఫుల్ గా ఉన్నాయని హోటల్ యజమానులు తెలిపారు.

